

# కేసీఆర్ ను గెలిపించుకుందాం..



కేటీకే ఓసీ-3 ఉపరితల గనిని పరిశీలిస్తున్న డైరెక్టర్ ఎన్టీకే శ్రీనివాస్

## కేటీకే ఓసీ పరిశీలన

కృష్ణకాలనీ, అక్టోబర్ 29: భూపాలపల్లి ఏరియాలోని కేటీకే ఓసీ-2, ఓసీ-3 గనులను డైరెక్టర్ ఆపరేషన్ ఎన్టీకే శ్రీనివాస్, ఏరియా ఇన్చార్జి జిఎం బండి వెంకటయ్య సందర్శించారు. ఈ సందర్భంగా వారు కేటీకే ఓసీ-2, ఓసీ-3 గను వ్యూ పాయింట్ వద్దకు వెళ్లి గని ప్లాన్లను పరిశీలించి, ఉపరితల గనుల్లో జరగనున్న పని విధానాల స్థితి గతులను, యంత్రాల పని తీరును సందర్శించి అధికారులను అడిగి తెలుసుకున్నారు. డైరెక్టర్ ఆపరేషన్ ఎన్టీకే శ్రీనివాస్ మాట్లాడుతూ భూపాలపల్లి ఏరియాలో సంస్థ నిర్వహించిన లక్ష్యాన్ని చేదించడానికి తగు ప్రణాళికలు సిద్ధం చేసుకొని, రక్షణతో కూడుకున్న ఉత్పత్తిని సాధించాలన్నారు. సంస్థలో ఉద్యోగులందరూ సమష్టిగా పని చేస్తూ, ఉత్పత్తి శాస్త్రాన్ని పెంచి, కంపెనీ మనగుడుకు తోడ్పడాలన్నారు. ఏరియా అధికార ప్రతినిధి అశ్వరూపు తుకారం, ఎస్.వో.టా జిఎం ఎన్.వీ రావు, ప్రొజెక్టు అధికారి వెంకటరామిరెడ్డి, పాల్గొన్నారు.

## మాన్యువల్ సవరణకు సానుకూలం

గోదావరిఖని, అక్టోబర్ 29: సింగరేణి సివిల్ కాంట్రాక్టర్ల మాన్యువల్-2023లో 15 సవరణలు చేసేందుకు ఆ సంస్థ డైరెక్టర్ (పా) ఫైనాన్స్, సివిల్ జిఎంఎలు సానుకూలత వ్యక్తం చేసినట్లు సివిల్ కాంట్రాక్టర్ల ఆల్ డివిజన్ అసోసియేషన్ అధ్యక్షుడు కనుకుల మొండయ్య తెలిపారు. ఈ మేరకు హైదరాబాద్ లోని ప్రధాన కార్యాలయంలో వారిని ఆదివారం కలిసి విన్నవించినట్లు తెలిపారు. సివిల్ కాంట్రాక్టర్ల మాన్యువల్-2023లో కొత్త నిబంధనల ద్వారా 11 ఏరియాల కాంట్రాక్టర్లలో చాలా మంది చిన్న చిన్న పనులు చేసేవారే ఉన్నారని, వారిని ధృష్టిలో ఉంచుకొని ఆర్థిక భారం మోపకుండా సవరణ చేయాలని కోరినట్లు తెలిపారు. ఇందుకు వారు సానుకూలంగా స్పందించి త్వరితగతిన సమస్యను పరిష్కరిస్తామని హామీ ఇచ్చినట్లు తెలిపారు. సమస్య పూర్తిగా పరిష్కారం తర్వాత టెండర్ ప్రక్రియలో పాల్గొంటామని చెప్పినట్లు తెలిపారు.

## బీఆర్ఎస్ ప్రతినిధుల సమావేశానికి తరలివచ్చిన నాయకులు



తెలంగాణ భవన్ లో గెల్ల శ్రీనివాస్ యాదవ్ తో మంచీర్యాల నియోజకవర్గం నాయకులు

సీసీసీ నస్సూర్, అక్టోబర్ 29: హైదరాబాద్ లోని తెలంగాణ భవన్ లో నిర్వహించిన బీఆర్ఎస్ రాష్ట్ర కార్యవర్గం, జిల్లా కో-ఆర్డినేటర్స్, నియోజకవర్గాల ప్రతినిధుల సమావేశానికి నస్సూర్ ప్రాంతానికి చెందిన పలువురు నాయకులు తరలివెళ్లారు. బీఆర్ఎస్ నియోజకవర్గాల నియోజకవర్గం అధ్యక్షుడు దగ్గరి మధుకుమార్ అధ్యక్షులలో ఆదివారం నస్సూర్ ప్రాంత నాయకులు వెళ్లారు. ఈ సందర్భంగా తెలంగాణ భవన్ లో బీఆర్ఎస్ రాష్ట్ర అధ్యక్షుడు గెల్ల శ్రీనివాస్ నాయకులు మద్దతుపూర్వకంగా కలిశారు. ఎన్నికల్లో బీఆర్ఎస్ పార్టీ గెలుపునకు కృషి చేయాలని కోరారు. ప్రభుత్వ పథకాలు, మ్యానిఫెస్టోఫై విస్తృత చర్య జరపాలని సూచించారు. తెలంగాణ రాష్ట్రంలో అభివృద్ధి పనులు కొనసాగాలంటే, గులాబీ జెండా ఎగరాలని ఆవేశకతను ప్రజలకు నివరించాలని సూచించారు. ఈ కార్యక్రమంలో నాయకులు సాయి, చిప్పకుర్తి జగన్, మహ్మద్ సాజిద్ చోటు, కిరీటి, నక్క తిరుపతి, సాజిద్, ఎగ్గణ సాయికిరీణ్, చిట్టి బాద్షా, అంజత్ ఖాన్, శ్రావణ్, ప్రవీణ్, తదితరులున్నారు.

- కార్మిక వర్గమంతా కలిసిరావాలి
- ఎన్టీ హక్కులు కల్పించిన ఘనత ఆయనదే..
- సంస్థ బతకాలంటే గులాబీ జెండా ఎగరాలే..
- పెద్దపల్లి ఎంపీ వెంకటేశ్ నేతకాని, ఎమ్మెల్సీ భాను ప్రసాద్ రావు, ఎమ్మెల్యే దివాకర్ రావు
- నస్సూర్ లో కార్మికులు, రిటైర్డ్ కార్మికులతో సమావేశం
- పాల్గొన్న టీబీజీకేఎస్ అధ్యక్షుడు వెంకట్రామ్, వర్కింగ్ ప్రెసిడెంట్ కెంగర్ల మల్లయ్య

సీసీసీ నస్సూర్, అక్టోబర్ 29: దేశానికి వెలుగులు అందిస్తున్న సింగరేణి కార్మికుల జీవితాల్లో వెలుగులు నింపిన సీఎం కేసీఆర్ ను మరోసారి గెలిపించుకుందామని పెద్దపల్లి ఎంపీ బొద్లకుంట వెంకటేశ్ నేతకాని, మంచీర్యాల నియోజకవర్గం ఇన్ చార్జి, ఎమ్మెల్సీ భానుచంద్రరావు, మంచీర్యాల ఎమ్మెల్యే దివాకర్ రావు పేర్కొన్నారు. నస్సూర్ లోని మంచీర్యాల జిల్లా బీఆర్ఎస్ పార్టీ కార్యాలయంలో ఆదివారం టీబీజీకేఎస్ అధ్యక్షులలో శ్రీరాంపూర్ ఏరియా సింగరేణి కార్మికులు, రిటైర్డ్ కార్మికుల ముఖ్య కార్యకర్తల సమావేశం నిర్వహించారు. ఈ సమావేశంలో ఎంపీ వెంకటేశ్ నేతకాని మాట్లాడుతూ కార్మికులకు ఆదాయపన్ను నుంచి మినహాయింపు ఇవ్వాలని సీఎం కేసీఆర్ అసెంబ్లీలో తీర్మానం చేసి పంపినా కేంద్రంలోని బీజేపీ ప్రభుత్వం పట్టించుకోలేదని గుర్తు చేశారు. పార్లమెంట్ సమావేశాల్లో తాను కూడా ఐటీ రద్దు చేయాలని పట్టుబట్టినా స్పందించలేదని ఎంపీ తెలిపారు. మంచీర్యాల నియోజకవర్గంలో సింగరేణి కార్మికుల ఓట్ల కీలకమని, బీఆర్ఎస్ కు ఓటేయాలని కోరారు. అసంతరం నియోజకవర్గ ఇన్చార్జి, ఎమ్మెల్సీ భానుప్రసాద్ రావు మాట్లాడుతూ అనేక ఉద్యమాల్లో సింగరేణి కార్మికుల పాత్ర కీలకమన్నారు. చైతన్యం తమలైన సింగరేణి కార్మికులు బీఆర్ఎస్ ప్రభుత్వం అమలు చేసిన సంక్షేమాభివృద్ధి పథకాలు, సాధించిన హక్కులను గుర్తు చేసుకొని బీఆర్ఎస్ కు ఓటేయాలని కోరారు. పౌరపాటున ఇతర పార్టీలకు ఓట్లను అభివృద్ధిలో మనం వెనక్కి వెళ్లడం తప్పదన్నారు. సీఎం కేసీఆర్ దినానిర్వేణిలోనే సింగరేణి అభివృద్ధిలో దూసుకుపోతున్నదని, వారి కష్టాన్ని చూసి కార్మికులకు అనేక హక్కులు కల్పిస్తున్నారని మంచీర్యాల ఎమ్మెల్యే నడిపిల్లి దివాకర్ రావు స్పష్టం చేశారు. తాను మంచీర్యాల నియోజకవర్గంలో నాలుగు సార్లు ఎమ్మెల్యే అయ్యానని, తన గెలుపులో సింగరేణి ప్రాంత కార్మికులు, కార్మికేతరుల కృషి ఎంతో ఉందన్నారు. కార్మికులకు అనేక హక్కులు కల్పించిన సీఎం కేసీఆర్ మరోసారి ముఖ్యమంత్రి కావాలంటే మంచీర్యాల గడ్డంపై మరోసారి గులాబీ జెండాను ఎదురవేయాలని కోరారు. రోడ్డియజం, గుండాయజం చేసే వారికి ఓటు వేస్తే అభివృద్ధి జరగదని, వందలాది కోట్లు బ్యాంకులకు ఎగనామం పెట్టిన కాంగ్రెస్ అభ్యర్థికి ఓటు వేస్తే ఆయన దగ్గరకు వెళ్లి పరిస్థితి ఉండదన్నారు. కాంగ్రెస్ చేస్తున్న తప్పుడు ప్రచారాన్ని ప్రజలు నమ్మవద్దని ఆయన కోరారు. మాజీ ఎమ్మెల్యే గడ్డం అరవిందరెడ్డి, టీబీజీకేఎస్ అధ్యక్షుడు వెంకట్రామ్, వర్కింగ్ ప్రెసిడెంట్ కెంగర్ల మల్లయ్య, టీబీజీకేఎస్ ఏరియా ఉపాధ్యక్షుడు కేబిరెడ్డి సురేందర్ రెడ్డి, కేంద్ర చర్యల ప్రతినిధి ఏనుగు రవీందర్ రెడ్డి, కేంద్ర ఉపాధ్యక్షులు అన్నయ్య, మంద మల్లారెడ్డి, ఏరియా చర్యల ప్రతినిధులు వెంగల కుమారస్వామి, పెట్టం లక్ష్మణ్, ఏరియా కార్యదర్శి పానుగంటి సత్తయ్య, కాశీరావు,



మాట్లాడుతున్న మంచీర్యాల నియోజకవర్గ ఇన్చార్జి, ఎమ్మెల్సీ భానుప్రసాద్ రావు

## 32 శాతం లాభాల వాటా చెల్లింపు..

ముఖ్యమంత్రి కేసీఆర్ నేతృత్వంలో సింగరేణి సంస్థ లాభాల్లో దూసుకెళ్తున్నదని, సంస్థకు వచ్చిన లాభాల్లో నుంచి ఏడాదికేడాది పెంచుతూ కార్మికులకు వాటాను చెల్లించడం జరుగుతుందని టీబీజీకేఎస్ అధ్యక్షుడు బీ వెంకట్రామ్ పేర్కొన్నారు. గత ప్రభుత్వాల హయాంలో 16 శాతం ఉన్న లాభాల వాటాను తెలంగాణకు కేసీఆర్ ముఖ్యమంత్రి అయిన తర్వాత పదేళ్ల కాలంలో 32 శాతానికి పెంచారని, తద్వారా కార్మికులు లక్షల్లో లాభాల వాటాను తీసుకోవడం జరిగిందన్నారు. దేశంలో ఏ బొగ్గు పరిశ్రమలో లేని హక్కులు సింగరేణి సాధించామని, ప్రైవేటీకరణ కాకుండా ఉండాలంటే మూడోసారి కేసీఆర్ ముఖ్యమంత్రి కావాలని పేర్కొన్నారు. కార్మికులంతా బీఆర్ఎస్ వైపు నిలబడాలని కోరారు. సీఎం కేసీఆర్ వారసత్వ ఉద్యోగాలు ప్రకటిస్తే ఏబిటియూసీ కోర్టుకు వెళ్లి అడ్డుకుందని ఆరోపించారు. అయినప్పటికీ ముఖ్యమంత్రి కేసీఆర్ కారుణ్య నియామకాలకు శ్రీకారం చుట్టారని తెలిపారు. ఇప్పుడు సింగరేణి అంతా యువ కార్మికులతో కళకళలాడుతున్నదన్నారు. సింగరేణి మనుగడలో ఉండాలంటే తప్పని సరిగా బీఆర్ఎస్ పార్టీ గెలవాలని, కార్మికులు, రిటైర్డ్ కార్మికులు, యువకార్మికులు గట్టి మద్దతునివ్వాలని కోరారు.



మాట్లాడుతున్న వెంకట్రామ్

మున్సిపల్ చైర్మన్ ఈసంపల్లి ప్రభాకర్, బీఆర్ఎస్ పట్టణ అధ్యక్షుడు అక్కూరి సుబ్బయ్య, కార్యదర్శి మెరుగు పవన్ కుమార్, ఎన్టీ సెల్ పట్టణ అధ్యక్షుడు గర్బె రామస్వామి, ఏరియా స్థాయి నాయకులు, అన్ని గనులు పిట్ కార్యదర్శులు, కార్మికులు, విశ్రాంత కార్మికులు పెద్ద సంఖ్యలో పాల్గొన్నారు.

## కేసీఆర్ తోనే కార్మికులకు బంగారు భవిష్యత్

కార్మికుల బంగారు భవిష్యత్తు కేసీఆర్ తోనే సాధ్యమని టీబీజీకేఎస్ వర్కింగ్ ప్రెసిడెంట్ కెంగర్ల మల్లయ్య అన్నారు. తెలంగాణ ఉద్యమంలో సింగరేణి కార్మికులు కేసీఆర్ వెంటే నడిచారని, రాష్ట్రం కోసం 35 రోజులు సమ్మెలో పాల్గొన్నారు గుర్తుచేశారు. కార్మికుల రుణం తీర్చుకోవడానికి కేసీఆర్ ముఖ్యమంత్రి అయిన తర్వాత కార్మికులకు అనేక హక్కులు కల్పించారని వివరించారు. సింగరేణిలో కారుణ్యంతో పాటు వివిధ నోటిఫికేషన్లు

ద్వారా 18వేల మందికి ఉద్యోగాలు ఇప్పించారని తెలిపారు. తొలిసారిగా సింగరేణిలో కారుణ్యం ద్వారా మహిళలకు ఉద్యోగావకాశం కల్పించినట్లు చెప్పారు. కేంద్రంలో బీజేపీ ప్రభుత్వం ప్రైవేటీకరణకు పూనుకుంటే సీఎం కేసీఆర్ అడ్డుకున్నారు గుర్తుచేశారు. మా బతుకైతే.. భవిష్యత్తు అయినా.. గులాబీ జెండానే అనే రీతిలో ఎన్నికల్లో కార్మికవర్గమంతా పనిచేయాలని కోరారు. కార్యకర్తలంతా తాము సాధించిన హక్కులు, కల్పిస్తున్న సౌకర్యాలను గనులు, డిపార్ట్ మెంట్ల వద్ద కార్మికులతో చర్చించాలని, బీఆర్ఎస్ కు ఓటు వేసి విధంగా వారిలో చైతన్యం తీసుకురావాలని సూచించారు. సింగరేణి బతకాలంటే మళ్లీ గులాబీ జెండా ఎగరవేయాలని, మరోసారి బీఆర్ఎస్ ను గెలిపిస్తేనే సింగరేణి మరింత లాభాల్లోకి వెళ్తుందన్నారు. బీఆర్ఎస్ కార్యకర్తలు నెలరోజుల పాటు పార్టీ గెలుపుకోసం శ్రమించాలని ఆయన కోరారు.

## కార్మికుల కష్టాలను తీర్చిన సీఎం కేసీఆర్



మాట్లాడుతున్న అరవింద్ రెడ్డి

కార్మికుల కష్టాలను ముఖ్యమంత్రి కేసీఆర్ తీర్చారని, బీఆర్ఎస్ ను మరోసారి బంపర్ మెజార్టీతో గెలిపించుకుందామని మాజీ ఎమ్మెల్యే గడ్డం అరవిందరెడ్డి కార్మికులను కోరారు. నియోజకవర్గంలో ఎప్పుడు ఎన్నికలు వచ్చినా గులాబీ పార్టీయే విజయం సాధిస్తుందని, సింగరేణి కార్మికులంతా సీఎం కేసీఆర్ వెంటే నడుస్తున్నారని అన్నారు. దేశంలో ఏ ప్రభుత్వ రంగ సంస్థలో లేని హక్కులు సింగరేణి కార్మికులకు కల్పిస్తున్నారని వివరించారు. లాభాల వాటా చెల్లింపులు ఏ పరిశ్రమలో లేదని, కేవలం సింగరేణిలోనే ఉండన్నారు. కార్మికుల ఇండ్లలో సంతోషాన్ని నింపుతున్న కేసీఆర్ కు అందరూ అండగా ఉండాలని, ప్రతి కార్మికుడు, రిటైర్డ్ కార్మికుడు వారి కుటుంబ సభ్యులవే కాకుండా ఒక్కొక్కరు బీఆర్ఎస్ పార్టీకి 50 ఓట్లు వేయించే బాధ్యత తీసుకోవాలని అన్నారు. ఇక్కడ పోటీ చేస్తున్న కాంగ్రెస్ నాయకుడు ఎమ్మెల్యేగా ఉన్న కాలంలో 6వేల మందికి ఉత్పత్తి ఇంటి పట్టాలు ఇప్పించి చేతులెత్తేశాడని, ఎమ్మెల్యే దివాకర్ రావు సింగరేణి స్థల నివాసాలకు దాదాపు 3500 పట్టాలు ఇప్పించారని చెప్పారు. కోల్ బెల్ట్ లో బీఆర్ఎస్ కు 20 వేల మెజార్టీ వచ్చే విధంగా అందరూ కష్టపడి పనిచేయాలని కోరారు.



నస్సూర్ లోని బీఆర్ఎస్ పార్టీ కార్యాలయంలో నిర్వహించిన సమావేశంలో పాల్గొన్న సింగరేణి కార్మికులు, రిటైర్డ్ కార్మికులు